

Низомномаи  
тартиб ва шартҳои гузаронидани аттестатсияи  
хизматчиёни давлатии маъмурӣ

I. Муқаррароти умумӣ

1. Низомномаи тартиб ва шартҳои гузаронидани аттестатсияи хизматчиёни давлатии маъмурӣ (минбаъд - Низомнома) тартиб ва шартҳои гузаронидани аттестатсияи хизматчиёни давлатии маъмурии мақомоти марказӣ ва маҳаллии ҳокимияти давлатӣ ва мақомоти худидоракунии шаҳрак ва деҳоти Ҷумҳурии Тоҷикистонро, ки кормандони онҳо ба хизматчиёни давлатӣ баробар карда шудаанд (минбаъд - мақомоти давлатӣ), танзим менамояд.

2. Аттестатсия - ин тартиби муайян намудани мувофиқати хизматчии давлатии маъмурӣ ба мансаби ишғолнамуда мебошад, ки он бо роҳи баҳодихӣ ба натиҷаи иҷрои ўҳдадориҳои мансабӣ, сатҳи дониш, малака ва тайёрии касбии ӯ муайян карда мешавад.

3. Аттестатсияи хизматчиёни давлатӣ (ба истиснои хизматчиёни давлатии сиёсӣ ва хизматчиёни давлатии маъмурии категорияи олий) бо мақсади беҳтар ба роҳ мондани интиҳоб, ҷобачогузорӣ ва тарбияи кадрҳо, баланд бардоштани сифат ва самаранокии хизмати давлатӣ, гирифтани иттилооти объективӣ оид ба иҷрои ўҳдадориҳои мансабӣ ва сатҳи дониши касбии хизматчиёни давлатии маъмурӣ гузаронида мешавад.

4. Вазифаҳои аттестатсия инҳо мебошанд:

- таҳкими иқтидори кадрӣ хизмати давлатӣ;
- баланд бардоштани масъулияти хизматчии давлатии маъмурӣ барои иҷрои ўҳдадориҳои мансабӣ;
- таъмини болоравии касбии хизматчии давлатии маъмурӣ;
- ҳавасмандгардонии меҳнати самаранок ва сифатноки хизматчиёни давлатии маъмурӣ;
- пешбинӣ намудани чораҳо оид ба тақмили ихтисоси хизматчиёни давлатии маъмурӣ.

5. Принсипҳои асосии аттестатсияи хизматчиёни давлатии маъмурӣ инҳо мебошанд:

- ошкоро (кушода) гузаронидани аттестатсия;
- эҳтироми тарафайн (аттестатсияшаванда ва аъзои комиссия) ҳангоми гузаронидани аттестатсия;
- баҳодихии объективона, воқеъбинона ва маҷмӯии аттестатсияшаванда;
- асоснокии ҳулоса ва тавсияи комиссияи аттестатсионӣ;

-таъсирбахшии натиҷаи аттестатсия (ҳатмӣ будани хулоса ва тавсияҳои комиссияи аттестатсионӣ барои роҳбари мақоми давлатӣ).

6.Роҳбарии методӣ ва назорати рафти гузаронидани аттестатсияи хизматчиёни давлатиро мақоми ваколатдори соҳаи хизмати давлатӣ (минбаъд - мақоми ваколатдор) амалӣ менамояд.

7.Аттестатсияи хизматчиёни давлатии маъмурӣ дар се сол як маротиба гузаронида мешавад ва он наметавонад барои шаклҳои дигари баҳодихии фаъолияти хизматчиёни давлатӣ монёв гардад.

8.Аз тарафи Президенти Ҷумҳурии Тоҷикистон ва Ҳукумати Ҷумҳурии Тоҷикистон (минбаъд- мақомоти олии ҳокимияти давлатӣ) мумкин аст пеш аз мӯҳлати муқарраршуда низ гузаронидани аттестатсияи хизматчиёни давлатии маъмурӣ таъин карда шавад, ки он ҳам тибқи тартиби муқаррарнамудаи ҳамин Низомнома гузаронида мешавад.

9.Хизматчиёни давлатии сиёсӣ, хизматчиёни давлатии маъмурии категорияи олий ва хизматчиёни давлатии ба синни ниҳоии хизмати давлатӣ расида аттестатсия карда намешаванд.

10.Аз аттестатсия хизматчиёни давлатии маъмурии дар мансаби ишғолнамудаи хизмати давлатӣ камтар аз як сол фаъолиятнамуда ва занони дар рухсатии ҳомиладорӣ, таваллуд ва нигоҳубини тифл буда озод карда мешаванд.

11.Хизматчиёни давлатии маъмурии дар банди 10 ҳамин Низомнома нишондодашуда, инчунин мутахассисони ҷавон баъд аз як соли кор дар мансаби ишғолнамуда аз аттестатсия мегузаранд.

## II. Комиссияи аттестатсионӣ

12.Бо қарори роҳбари мақоми давлатӣ барои гузаронидани аттестатсияи хизматчиёни давлатии маъмурӣ аз ҳисоби мутахассисони ботачрибаи мақоми давлатӣ дар ҳайати раис, котиб ва аъзо бо шумораи на камтар аз 3 нафар комиссияи аттестатсионӣ таъсис дода мешавад. Дар ҳолати аз тарафи мақомоти олии ҳокимияти давлатӣ таъин гардидани аттестатсия, комиссияи аттестатсионӣ мумкин аст аз тарафи ҳамин мақомот таъсис дода шавад.

13.Аттестатсияи хизматчиёни давлатии мақомоти давлатӣ ва мақомоти худидоракунии шаҳрак ва деҳот, ки шумораи хизматчиёни давлатиашон камтар аз 15 нафарро ташкил медиҳад, дар мақомоти давлатии болоӣ ё мақомоти давлатии дахлдори ҳудудӣ гузаронида мешавад. Дар чунин ҳолат намояндаи ин мақомот ба ҳайати комиссияи аттестатсионӣ дохил карда мешавад.

14. Комиссияи аттестатсионӣ дар вақти амалӣ намудани фаъолияти худ набояд барои пайдо шудани ихтилофи манфиатҳо, ки ба қарори вай таъсир расонида метавонанд, шароит фароҳам биёрад. Аъзои комиссияи аттестатсионӣ дар вақти баҳогузори фаъолияти хизматчиёни давлатӣ, додани хулоса ва тавсия мустақил мебошад.

15.Фаъолияти комиссияи аттестатсионӣ ҳамон вақт босалоҳият ҳисоб мешавад, ки агар дар кори он аз се ду ҳиссаи аъзои комиссия иштирок дошта бошад.

16.Дар аттестатсия намояндаи мақоми ваколатдор ҳуқуқ дорад бо овози машваратӣ иштирок намояд.

### Ш. Тартиби ташкили аттестатсия

17.Аттестатсияи хизматчиёни давлатии маъмурии мақомоти давлатӣ дар асоси санади (қарори, амри, фармони) роҳбари мақоми давлатӣ баргузор мегардад. Дар санад (қарор, амр, фармон) вақт ва тартиби гузаронидани аттестатсия нишон дода шуда, дар ин хусус мақоми ваколатдор ба таври хаттӣ хабардор карда мешавад.

18.Чадвали баргузории аттестатсия аз тарафи хадамоти кадрӣ таҳия ва аз ҷониби роҳбари мақоми давлатӣ тасдиқ карда шуда, на дертар аз ду ҳафта пеш аз баргузории аттестатсия ба маълумоти аттестатсияшавандагон расонида мешавад.

19.Дар чадвал сана, вақт ва ҷойи гузаронидани аттестатсияи кормандони дастгоҳи марказӣ, воҳидҳои сохторӣ ва дигар сохторҳои мақоми давлатӣ (ҷумҳуриявӣ ва маҳаллӣ) нишон дода мешаванд. Ба чадвали баргузории аттестатсия рӯйхати хизматчиёни давлатии маъмурии аттестатсияшаванда замима карда мешавад.

20.Роҳбарони воҳидҳои сохторӣ барои ҳар як корманди тобеъ, ки аттестатсия карда мешавад, тавсифномаи хизматӣ таҳия намуда, онро на дертар аз даҳ рӯз то баргузории аттестатсия ба хадамоти кадрӣ пешниҳод менамоянд. Тавсифномаи хизмати роҳбарони воҳидҳои сохторӣ аз тарафи роҳбарони бевоситаи онҳо (минбаъд-роҳбари воҳидҳои сохторӣ) таҳия карда мешавад.

21.Дар тавсифномаи хизматӣ (замимаи 1) масъалаҳои зерини фаъолияти хизматчиӣ давлатӣ нишон дода мешаванд:

-сатҳи донишҷӯи санадҳои меъёрии ҳуқуқие, ки фаъолияти хизмати хизматчиӣ давлатиро ба танзим мебарорад ва риояи онҳо;

-татбиқи донишу таҷриба дар мансаби ишғолнамуда, қобилияти ташкилотчигӣ ва ташаббускорӣ;

-ичрои ӯҳдадорихои мансабӣ;

-худтакмилдиҳӣ ва татбиқи технологияи компютерӣ ва иттилоотӣ дар фаъолияти касбӣ;

-дигар хусусиятҳои хоси хизматчиӣ давлатӣ (донистани забонҳои хориҷӣ, тақмили ихтисос, фаъолияти ҷамъиятӣ ва ғ.).

22.Тавсифномаи хизматӣ мувофиқи ҳуҷҷатҳои тасдиқкунанда ва мушоҳидаи роҳбари воҳиди сохторӣ тартиб дода мешавад. Қисми иҷрои ӯҳдадорихои мансабии тавсифномаи хизматӣ бо ҳисоботи натиҷаи фаъолияти нимсола ва солонаи хизматчиӣ давлатӣ асоснок карда мешавад.

23.Роҳбари воҳиди сохторӣ барои воқеӣ ва объективӣ тартиб додани тавсифномаи хизмати аттестатсияшаванда масъулияти шахсӣ дорад ва ӯҳдадор аст, ки ӯро бо тавсифномаи хизматӣ шинос намояд.

24.Аттестатсияшаванда метавонад ба комиссияи аттестатсионӣ маълумоти иловагиро дар бораи фаъолияти касбиаш пешниҳод кунад. Ҷамъамон ӯ ҳуқуқ дорад норозигии худро нисбати тавсифномаи хизматӣ ба хадамоти кадрӣ ва/ё комиссияи аттестатсионӣ пешниҳод карда, гузаронидани омӯзиши иловагии фаъолияти хизмати худро талаб намояд. Талаби ӯ аз тарафи комиссияи аттестатсионӣ баррасӣ ва ҳал карда мешавад.

25.Аз аттестатсия дар навбати аввал роҳбарони воҳидҳои сохторӣ ва сипас хизматчиёни давлатии маъмурии ба онҳо тобеъ мегузаранд.

26.Роҳбари воҳиди сохторӣ дар вақти аз аттестатсия гузаштани хизматчии давлатии тобеъ иштирок менамояд ва ҳуқуқ дорад тавсифномаи хизмати тартибдодаи худро тавзеҳ диҳад.

#### IV. Баргузории аттестатсия

27.Аттестатсияи хизматчии давлатӣ бо иштироки аттестатсияшаванда дар рӯзи пешбининамудаи чадвали баргузории аттестатсия дар соатҳои корӣ доир мегардад.

28.Хизматчиёни давлатии аттестатсияшаванда, ки бо сабабҳои узрнок (рухсатии меҳнатӣ, сафари хизматӣ, беморӣ ва дигар ҳолатҳои пешбининамудаи қонунгузорӣ) дар аттестатсия иштирок карда наметавонанд, тибқи чадвали иловагии баргузории аттестатсия аз аттестатсия мегузаранд.

29.Комиссияи аттестатсионӣ дар сурати бе сабабҳои узрнок ба аттестатсия ҳозир нашудани аттестатсияшаванда ба роҳбари мақоми давлатӣ оид ба гузаронидани санҷиши хизматӣ пешниҳод ирсол менамояд. Роҳбари мақоми давлатӣ дар асоси он қарори дахлдор қабул менамояд.

30.Комиссияи аттестатсионӣ маърузаи роҳбари бевоситаи аттестатсияшавандаро мешунавад ва дар сурати зарурат омӯзиши иловагии фаъолияти хизматчии давлатии маъмуриро анҷом медиҳад.

31.Комиссияи аттестатсионӣ бо аттестатсияшаванда тибқи бандҳои тавсифномаи хизматӣ дар шакли саволу ҷавоб сӯҳбат мегузаронад. Ҳар аъзои комиссияи аттестатсионӣ ҳуқуқ дорад ба аттестатсияшаванда савол диҳад, дар асоси ҷавобҳои ба саволҳои худ ва/ё ҷавобҳои ба саволҳои дигар аъзои комиссияи аттестатсионӣ додасҳуда ва/ё бо назардошти тавзеҳоти роҳбари хизматчии давлатии аттестатсияшаванда ўро баҳогузорӣ намояд. Саволҳои додасҳуда ва ҷавобҳои аттестатсияшаванда аз тарафи котиби комиссияи аттестатсионӣ дар варақаи аттестатсионӣ мухтасар қайд карда мешаванд.

32.Баҳои аъзои комиссияи аттестатсионӣ аз «5»-аъло, «4»-хуб, «3»-қаноатбахш, «2»-ғайриқаноатбахш иборат мебошад, ки дар чадвали баҳодихии фаъолияти хизматчии давлатӣ (замимаи 2) гузошта мешавад. Чадвали мазкур аз тарафи ҳар аъзои комиссияи аттестатсионӣ алоҳида тартиб дода ва имзо карда шуда, ба варақаи аттестатсионӣ замима карда мешавад.

33.Аз натиҷаи баҳои гузоштаи ҳар аъзои комиссияи аттестатсионӣ, баҳои умумии миёна муайян карда мешавад, ки он дар варақаи аттестатсионӣ нишон дода мешавад.

34.Арзёбии фаъолияти хизматчии давлатии маъмури, ҳулосаҳо ва тавсияҳои комиссияи аттестатсионӣ бо роҳи овоздиҳии ошкоро дар ғойбии аттестатсияшаванда ва роҳбари ӯ анҷом дода мешавад.

35.Қарори (ҳулоса ва тавсияҳои) комиссияи аттестатсионӣ бо овоздиҳии аксари аъзои он қабул карда мешавад. Аъзои комиссияи аттестатсионӣ ҳангоми аттестатсияи худ дар баҳодихӣ ва овоздиҳӣ иштирок намекунад.

36. Дар сурати баробарии овозҳои аъзои комиссияи аттестатсионӣ натиҷаи аттестатсия ба ғоидаи аттестатсияшаванда ҳал карда мешавад.

37. Комиссияи аттестатсионӣ ба ғайри хизматчиҳои давлатии маъмури хулосаи зерин медиҳад:

- ба мансаби ишғолнамудаи маъмури хизмати давлатӣ мувофиқат мекунад;

- ба мансаби ишғолнамудаи маъмури хизмати давлатӣ мувофиқат намекунад.

38. Комиссияи аттестатсионӣ хизматчиҳои давлатии маъмури баҳои миёнаи умумии зиёда аз 20 гирифтагари чунин тавсияҳо медиҳад:

- дохил кардан ба захираи кадрҳои роҳбарикунандаи хизмати давлатӣ (ба мансабҳои маъмури категорияи дуюм, якум, олий ва мансабҳои сиёсӣ);

- ба мансаби баландтар таъин намудан, вале на баландтар аз мансабҳои категорияи сеюм;

- пеш аз муҳлат додани рутбаи тахассусии навбатӣ ё аз категорияи мансаби ишғолкарда як дараҷа баланд додани рутбаи тахассусӣ;

- иловапулӣ ба маоши мансабӣ дар ҳаҷми муқаррарнамудаи санадҳои меъёрии ҳуқуқӣ.

39. Тавсияи иловапулӣ ба маоши мансабӣ дар ҳаҷми муқаррарнамудаи санадҳои меъёрии ҳуқуқӣ метавонад ҳамчун тавсияи асосӣ ё иловагӣ пешниҳод карда шавад.

40. Дар сурати ба мансаби ишғолгардида номувофиқ донишмандии хизматчиҳои давлатии маъмури, комиссияи аттестатсионӣ ба ӯ чунин тавсияҳо медиҳад:

- такмили ихтисос ва азнавтайёркуни (агар мақоми давлатӣ муассисаи такмили ихтисоси соҳавӣ ва азнавтайёркуни дошта бошад);

- гузаронидан ба мансаби пасттари маъмури хизмати давлатӣ (агар чунин мансабҳои ҳоли мавҷуд бошанд).

41. Натиҷаҳои аттестатсия дар варақаи аттестатсионӣ (замимаи 3) қайд гардида, аз ҷониби аъзои комиссияи аттестатсионии дар овоздиҳӣ иштирокдошта имзо карда мешавад.

42. Аттестатсияшаванда аз натиҷаи аттестатсияи худ на дертар аз 3 рӯз баъд аз гузаштани аттестатсия хабардор карда мешавад. Аттестатсияшаванда бо варақаи аттестатсионӣ шинос шуда, ба он бо қайди «розӣ ҳастам» ё «розӣ нестам» имзо мегузорад. Қайди «розӣ нестам» бояд асоснок карда шавад.

43. Дар ҳолати аз имзои варақаи аттестатсионӣ саркашӣ намудани аттестатсияшаванда, варақаи аттестатсионӣ эътибори ҳудро гум намекунад. Ҳолати саркашӣ намудан аз имзо дар варақаи аттестатсионӣ нишон дода мешавад.

44. Варақаи аттестатсионии хизматчиҳои давлатии маъмури ба роҳбари мақоми давлатӣ дар давоми на дертар аз як ҳафта аз рӯзи гузаронидани аттестатсия пешниҳод карда мешавад ва иҷрои тавсияҳои комиссияи аттестатсионӣ барои ӯ ҳатмӣ мебошанд.

45. Роҳбари мақоми давлатӣ дар асоси қарори комиссияи аттестатсионӣ на дертар аз як ҳафтаи пешниҳод шудани варақаи аттестатсионӣ нисбати хизматчиҳои давлатӣ қарорҳои зеринро қабул мекунад:

-дохил кардан ба захираи кадрҳои роҳбарикунандаи хизмати давлатӣ (ба мансабҳои маъмурии категорияи дуюм, якум, олий ва мансабҳои сиёсӣ);

-бо розигии ӯ ба мансаби баландтар таъин намудан, вале на баландтар аз мансабҳои категорияи сеюм;

-пеш аз мӯҳлат додани рутбаи таҳассусии навбатӣ ё аз категорияи мансаби ишғолкарда як дараҷа баланд додани рутбаи таҳассусӣ;

- иловапулӣ ба маоши мансабӣ дар ҳаҷми муқаррарнамудаи санадҳои меъёрии ҳуқуқӣ;

-тақмили ихтисос ва азнавтайёркунӣ (агар мақоми давлатӣ муассисаи тақмили ихтисоси соҳавӣ ва азнавтайёркунӣ дошта бошад);

-гузаронидан ба мансаби пасттари маъмурии хизмати давлатӣ (агар чунин мансабҳои ҳолӣ мавҷуд бошанд).

46.Дар сурати набудани имконияти тақмили ихтисос, азнавтайёркунӣ, гузаронидан ба мансаби пасттари маъмурии хизмати давлатӣ, инчунин ҳангоми ба тақмили ихтисос, азнавтайёркунӣ ё гузаштан ба мансаби пасттари маъмурии хизмати давлатӣ розӣ набудани хизматчиӣ давлатии маъмурӣ, ӯ аз мансаби ишғолкардааш озод карда мешавад.

47.Роҳбари мақоми давлатӣ ҳуқуқ дорад, ки ҳулоса ва тавсияи комиссияи аттестатсиониро асоснок рад намояд. Дар чунин ҳолат аттестатсияи такрорӣ хизматчиӣ давлатӣ бо иштироки ҳатмии роҳбари мақоми давлатӣ ва намояндаи мақоми ваколатдор на дертар аз як моҳи баъди рад намудани қарори комиссияи аттестатсионӣ гузаронида мешавад.

48.Хизматчиӣ давлатии маъмурии ба тақмили ихтисос, азнавтайёркунӣ ва гузаронидан ба мансаби пасттари маъмурии хизмати давлатӣ тавсияшуда, баъд аз шаш моҳ бо иштироки ҳатмии роҳбари мақоми давлатӣ ва намояндаи мақоми ваколатдор такроран аттестатсия карда мешавад.

49.Аттестатсияи такрорӣ бо тартиби муқаррарнамудаи ҳамин Низомнома гузаронида мешавад. Ҳангоми аттестатсияи такрорӣ бо ҳолатҳои дар банди 48 нишондодашуда, тавсияи комиссияи аттестатсионӣ дода намешавад.

50.Ҳангоми такроран ба мансаби ишғолкардааш номувофиқ дониста шудани хизматчиӣ давлатии маъмурӣ, ӯ дар асоси ҳулосаи комиссияи аттестатсионӣ бо санади (қарори, амри, фармони) роҳбари мақоми давлатӣ аз мансаби ишғолкардааш озод карда мешавад. Чунин шахсон ҳуқуқи бо тартиби умумӣ дар озмунҳо барои ишғоли мансабҳои ҳолии маъмурии хизмати давлатии категорияи пасттар иштирок карданро нигоҳ медоранд.

51.Рафти аттестатсияи хизматчиёни давлатӣ аз тарафи котиби комиссияи аттестатсионӣ дар протокол сабт карда шуда, бо имзои раис, котиб ва аъзои комиссияи аттестатсионӣ тасдиқ карда мешавад (замимаи 4).

52.Дар протокол вақт, ҷой, ҳайати комиссияи аттестатсионӣ, дигар шахсони дар аттестатсия иштироккунанда (роҳбари мақоми давлатӣ, намояндаи мақоми ваколатдор), насаб, ном, номи падар ва мансаби аттестатсияшавандаҳо, роҳбари бевоситаи хизматчиӣ давлатии дар аттестатсия иштирок намуда, баҳои умумии миёна, ҳулоса ва тавсияи комиссияи аттестатсионӣ нисбати ҳар як хизматчиӣ давлатӣ ва сабабҳои дар аттестатсия иштирок накардани аттестатсияшаванда нишон дода мешавад. Иштироки роҳбари бевоситаи хизматчиӣ давлатӣ ва сабабҳои

дар аттестатсия иштирок накардани аттестатсияшаванда дар сутуни эзоҳи чадвали натиҷаи аттестатсия нишон дода мешавад.

## V. Муқаррароти хотимаӣ

53. Хизматчиҳои давлатии аттестатсияшаванда ҳуқуқ дорад аз қарорҳои қабулнамуздаи комиссияи аттестатсионӣ ба роҳбари мақоми давлатӣ, мақоми болоӣ, мақоми ваколатдор ва суд шикоят намояд. Аз болои қарори комиссияи аттестатсионӣ шикоят намудани аттестатсияшаванда, иҷрои қарори комиссияи аттестатсиониро боз намедорад.

54. Баҳсҳои вобаста ба гузаронидани аттестатсия аз ҷониби роҳбари мақоми давлатӣ, мақоми болоӣ, мақоми ваколатдор ё суд ҳал карда мешаванд.

55. Баъди гузаронидани аттестатсияи хизматчиёни давлатии маъмурӣ санади (қарори, амри, фармони) мақоми давлатӣ қабул мегардад, ки дар он натиҷаҳои аттестатсия таҳлил карда шуда, чорабиниҳо оид ба беҳтар намудани кор бо кадрҳо пешбинӣ карда мешаванд.

56. Натиҷаҳои аттестатсия дар давоми 20 рӯзи баъди гузаронидани аттестатсия, вале на дертар аз рӯзи 5-уми моҳи пас аз гузаронидани аттестатсия ба мақоми ваколатдор пешниҳод карда мешаванд.

57. Мақоми ваколатдор ҳар сол дар моҳи январ оид ба натиҷаи аттестатсияи хизматчиёни давлатии маъмурӣ ба Президенти Ҷумҳурии Тоҷикистон ахборот пешниҳод менамояд.

Замимаи 1  
ба Низомномаи тартиб ва шартҳои  
гузаронидани аттестатсияи  
хизматчиёни давлатии маъмури

Тавсифномаи хизмати  
ба хизматчиҳои давлатии маъмурии  
аттестатсияшаванда

Насаб, ном, номи падар \_\_\_\_\_

Мансаб \_\_\_\_\_

Сана ва асоси таъин шудан ба мансаб \_\_\_\_\_

1. Сатҳи донишдони санадҳои меъёрии ҳуқуқӣ, ҳуҷҷатҳои стратегӣ ва барномавӣ, ки ӯҳдадорихои мансабии хизматчиҳои давлатиро ба танзим медароранд ва риояи онҳо \_\_\_\_\_

2. Татбиқи донишу таҷриба дар мансаби ишғолнамуда, қобилияти ташкилотчигӣ ва ташаббускорӣ \_\_\_\_\_

3. Иҷрои ӯҳдадорихои мансабӣ (пуррагӣ ва сифатнокии натиҷаи кори хизматчиҳои давлатӣ, дараҷаи интизомнокӣ) \_\_\_\_\_

4. Худтакмилдиҳӣ ва татбиқи технологияи компютерӣ ва иттилоотӣ дар фаъолияти касбӣ \_\_\_\_\_

5. Дигар хусусиятҳои хоси хизматчиҳои давлатӣ (донишдони забонҳои хориҷӣ, тақмили ихтисос, фаъолияти ҷамъиятӣ ва ғ.) \_\_\_\_\_

Роҳбари воҳиди  
сохторӣ

\_\_\_\_\_

(мансаби ишғолнамуда) \_\_\_\_\_

\_\_\_\_\_ (имзо)

\_\_\_\_\_ (Насаб, ном, номи падар)

Сана «\_\_» \_\_\_\_\_ соли 200\_\_

Шинос шудам:

Аттестатсияшаванда \_\_\_\_\_

(имзо)

\_\_\_\_\_ (Насаб, ном, номи падар)

Сана «\_\_» \_\_\_\_\_ соли 200\_\_



Замимаи 2  
ба Низомномаи тартиб ва шартҳои  
гузаронидани аттестатсияи  
хизматчиёни давлатии маъмурӣ

ҶАДВАЛИ  
БАҲОДИҶИИ ФАЪОЛИЯТИ ХИЗМАТЧИИ ДАВЛАТӢ

Насаб, ном, номи падар \_\_\_\_\_

Мансаб \_\_\_\_\_

Сана ва асоси таъин шудан ба мансаб \_\_\_\_\_

Р/т	Нишондодҳо	Баҳо	Эзоҳ
1.	Сатҳи дониستاني санадҳои меъёрии ҳуқуқие, ки фаъолияти хизмати хизматчи дарлатиро ба танзим мебароранд ва риояи онҳо		
2.	Татбиқи донишу таҷриба дар мансаби ишғолнамуда, қобилияти ташкилотчиғӣ ва ташаббускорӣ		
3.	Иҷрои ӯҳдадорихои мансабӣ (пуррагӣ ва сифатнокии натиҷаи кори хизматчи дарлатӣ, дараҷаи интизомнокӣ)		
4.	Худтакмилдиҳӣ ва татбиқи технологияи компютерӣ ва иттилоотӣ дар фаъолияти касбӣ		
5.	Дигар хусусиятҳои хоси хизматчи дарлатӣ (донистани забонҳои хоричӣ, такмили ихтисос, фаъолияти ҷамъиятӣ ва ғ.)		
6.	Баҳои умумӣ		

Аъзои комиссияи  
аттестатсионӣ \_\_\_\_\_  
(имзо)

\_\_\_\_\_ (насаб, ном, номи падар)

Сана «\_\_» \_\_\_\_\_ соли 200\_\_



---

---

---

---

---

---

---

---

---

---

Натиҷаи аттестатсияи хизматчии давлатии маъмури

Баҳои умумии миёнаи фаъолияти хизматчии давлатии маъмури) \_\_\_\_\_

Хулосаи комиссияи аттестатсионӣ \_\_\_\_\_

Тавсияи комиссияи аттестатсионӣ \_\_\_\_\_

Раиси комиссияи аттестатсионӣ  
Котиби комиссияи аттестатсионӣ  
Аъзои комиссияи аттестатсионӣ

---

---

---

---

---

Санаи баргузори аттестатсия « \_\_\_\_\_ » \_\_\_\_\_ соли 200\_\_  
(имзо, насаб, ном, номи падар)

Шинос шудам

(розӣ ҳастам, розӣ нестам, сабабҳои розӣ набудан)

---

---

---

---

---

---

---

---

---

---

\_\_\_\_\_ (имзо)

\_\_\_\_\_ (насаб, ном, номи падари аттестатсияшаванда)

« \_\_\_\_\_ » \_\_\_\_\_ соли 200\_\_

---